

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1584

05-07-2022 - ൽ മറുപടിയ്ക്ക്

കൃഷിക്കൂട്ടങ്ങൾ പദ്ധതി

ചോദ്യം	ഉത്തരം
<p align="center">ശ്രീ ഐ ബി സതീഷ്, ശ്രീ എം രാജഗോപാലൻ, ശ്രീ. എച്ച്. സലാം, ശ്രീ. ലിന്റോ ജോസഫ്</p>	<p align="center">ശ്രീ. പി. പ്രസാദ് (കൃഷി വകുപ്പ് മന്ത്രി)</p>
<p>(എ) സംസ്ഥാനത്ത് എല്ലാ കുടുംബങ്ങളെയും കൃഷിയിലേക്ക് കൊണ്ടുവരുക എന്ന ലക്ഷ്യത്തോടെ ആരംഭിച്ച ഞങ്ങളും കൃഷിയിലേക്ക് എന്ന പദ്ധതിയിലൂടെ എന്തൊക്കെ കാര്യങ്ങളാണ് സർക്കാർ വിഭാവനം ചെയ്യുന്നത്; വിശദാംശങ്ങൾ നൽകുമോ;</p>	<p>(എ) കേരളത്തിലെ എല്ലാ കുടുംബങ്ങളിലും കാർഷിക സംസ്കാരം ഉണർത്തുക, കേരളത്തെ ഭക്ഷ്യ സ്വയം പര്യാപ്തതയിൽ എത്തിക്കുക, സുരക്ഷിത ഭക്ഷണം, തൊഴിൽ സൃഷ്ടിക്കൽ തുടങ്ങിയ ലക്ഷ്യത്തോടെ ബഹുമാനപ്പെട്ട മുഖ്യമന്ത്രിയുടെ രണ്ടാം നൂറ് ദിന പരിപാടിയിൽ ഉൾപ്പെടുത്തി കൃഷി വകുപ്പിന്റെ നേതൃത്വത്തിൽ വിവിധ വകുപ്പുകളുടെ ഏകോപനത്തോടെ കേരളത്തിൽ ഒന്നാകെ നടപ്പിലാക്കുന്ന ബൃഹത്തായ പദ്ധതിയാണ് " <u>ഞങ്ങളും കൃഷിയിലേക്ക്</u>". ഒരു തുടർ പദ്ധതിയായി ആരംഭിക്കുന്ന ഈ പദ്ധതിയിൽ കൂടി കേരളത്തിൽ ഏറ്റവും കുറഞ്ഞത് 10,000 കാർഷിക ഗ്രൂപ്പുകൾ ഉൽപ്പാദന മേഖലയിലും സംഭരണ, വിപണന, കാർഷിക സഹായ മേഖലയിലും മൂല്യവർദ്ധനവ് മേഖലകളിലുമായി രൂപീകരിച്ച് കേരളത്തിന്റെ കാർഷിക മേഖല ശക്തമാക്കി കർഷകരുടെ വരുമാനം വർദ്ധിപ്പിക്കുവാൻ സർക്കാർ ലക്ഷ്യമിടുന്നു.</p> <p><u>ഞങ്ങളും കൃഷിയിലേക്ക് പദ്ധതിയുടെ ലക്ഷ്യങ്ങൾ</u></p> <ol style="list-style-type: none"> 1. കേരളീയരിൽ മുഴുവൻ കാർഷിക സംസ്കാരം ഉണർത്തുക. 2. ഓരോ കേരളീയ ഭവനവും വിഷരഹിത ഭക്ഷണ ഉൽപ്പാദനത്തിൽ പങ്കാളികളാക്കുക. 3. സ്ഥായിയായ കാർഷിക മേഖല സൃഷ്ടിക്കുക. 4. സംസ്ഥാനത്തെ ഭക്ഷ്യ സ്വയം പര്യാപ്തതയിൽ എത്തിക്കുക. 5. കാർഷിക മേഖലയിലെ മൂല്യ വർദ്ധനവ് പ്രയോജനപ്പെടുത്തി കർഷകരുടെ വരുമാനം

വർദ്ധിപ്പിക്കുക.

6. സുരക്ഷിത ഭക്ഷണം ലഭ്യമാക്കുക.

7. മണ്ണിനെ സമ്പുഷ്ടമാക്കുക.

8. പ്രകൃതിയെ/പരിസ്ഥിതിയെ സംരക്ഷിക്കുക.

9. കാർഷിക മേഖലയെ ഇതര ഭക്ഷ്യ

മേഖലകളുമായി കോർത്തിണക്കുക.

10. കാർഷിക കൂട്ടായ്മയിലൂടെ ഒരു ലക്ഷം തൊഴിലവസരങ്ങൾ സൃഷ്ടിക്കുക.

11. തനതായ കാർഷിക വിഭവങ്ങളെ സംരക്ഷിക്കുക.

ഞങ്ങളും കൃഷിയിലേക്ക് പദ്ധതിയുടെ സമീപനം

1. കാർഷിക മേഖലയിലെ ഒരു തുടർ പദ്ധതിയായി ഞങ്ങളും കൃഷിയിലേക്ക് എന്ന പദ്ധതി ആസൂത്രണം ചെയ്യുന്നു.

2. ഞങ്ങളും കൃഷിയിലേക്ക് എന്ന പദ്ധതിയിൽ കൂടി കൃഷിക്കൂട്ടം കർഷക ഗ്രൂപ്പുകൾ, 10000 ഹെക്ടറിൽ ജൈവ കൃഷി വിസ്തൃതി വർദ്ധന, കൃഷി മൂല്യവർദ്ധന സംരംഭങ്ങൾ, 140 ഹരിത പോഷക കാർബൺ തുലിത ഗ്രാമങ്ങൾ എന്നീ പദ്ധതികളിൽ എത്തിച്ചേരുന്നതിനാണ് ലക്ഷ്യമിടുന്നത്.

3. ബാല്യകാലത്ത് തന്നെ കുട്ടികളിൽ കൃഷി സംസ്കാരം ഉണർത്തുന്നു.

4. എല്ലാ കുടുംബങ്ങളെയും കൃഷിയിലേയ്ക്ക് കൊണ്ടു വരുന്നു.

5. കാർഷിക മേഖലയിൽ നിലവിൽ

തുടരുന്നവർക്കുള്ള പിന്തുണ തുടരുന്നു.

6. പാരിസ്ഥിതിക മേഖല ആധാരമാക്കിയുള്ള കൃഷി രീതിയും അത് പ്രകാരമുള്ള ബഡ്ജറ്റിങ്ങും.

7. സമ്മിശ്ര കൃഷി പ്രോത്സാഹിപ്പിക്കുന്നു.

8. ജൈവ/കാർബൺ തുലിത കൃഷി രീതി

പ്രോത്സാഹിപ്പിക്കുന്നു.

9. പഴങ്ങൾ/പച്ചക്കറികൾ/നെല്ല് എന്നിവയ്ക്ക് പ്രാധാന്യം നൽകുന്നു.

10. നവീന കൃഷിരീതികൾ നടപ്പാക്കുന്നു.

		<p>11. കാലാവസ്ഥാ വ്യതിയാനങ്ങളെ അതിജീവിക്കുന്ന കാർഷിക വിളകൾക്ക് പ്രാമുഖ്യം നൽകുന്നു.</p> <p>12. തരിശു ഭൂമി കണ്ടെത്തി കൃഷി പ്രോത്സാഹിപ്പിക്കുന്നു.</p> <p>13. വീടുവളപ്പിലെ കൃഷി, പുരയിട കൃഷി എന്നിവ പരമാവധി പ്രോത്സാഹിപ്പിക്കുന്നു. (1 സെന്റ് മുതൽ 1 ഹെക്ടർ വരെയുള്ള കൃഷിക്കായി കുടുംബങ്ങളെയും കൂട്ടായ്മകളെയും പ്രോത്സാഹിപ്പിക്കുന്നു).</p> <p>14. കൃഷി ചെയ്യുവാൻ താല്പര്യമുള്ളവർക്ക് സാങ്കേതിക സഹായം നൽകുന്നു.</p> <p>15. ഉല്പാദന ക്ഷമത വർദ്ധിപ്പിക്കുവാനുതകമാറ് ഉല്പാദന ക്ഷമത കൂടിയ തരം തൈകൾ, വിത്തുകൾ, പാരമ്പര്യ പ്രാദേശിക വിളകൾ എന്നിവ പ്രോത്സാഹിപ്പിക്കുന്നു.</p> <p>16. കുറഞ്ഞ പലിശ നിരക്കിൽ കൃഷിക്കുള്ള വായ്പ ലഭ്യമാക്കുന്നു.</p> <p>17. കർഷക, കർഷക തൊഴിലാളി, യുവജന, പ്രവാസി, സ്ത്രീ ഗ്രൂപ്പുകൾ പരമാവധി കാർഷിക മേഖലയിൽ സൃഷ്ടിക്കുന്നു. കാർഷിക മേഖലയിലെ മൂല്യവർദ്ധനവിനുള്ള സംരംഭങ്ങളിലേയ്ക്കും വിപണി അധിഷ്ഠിതമായ സംരംഭങ്ങളിലേയ്ക്കും ഈ കൂട്ടായ്മയെ പ്രയോജനപ്പെടുത്തുന്നു.</p> <p>18. പ്രാദേശിക വിപണി ശക്തമാക്കുന്നു.</p> <p>19. യന്ത്രവല്ക്കരണം ശക്തിപ്പെടുത്തുന്നു. യന്ത്രവല്ക്കരണത്തിന്റെ പ്രയോജനം എല്ലാ കർഷകരിലും എത്തിക്കുന്നു.</p> <p>20. മണ്ണിന്റെ പോഷക മൂല്യം, മണ്ണിന്റെ ഘടന എന്നിവ മനസ്സിലാക്കി കൃഷി ചെയ്യുവാൻ പ്രാപ്തമാക്കുന്നു.</p> <p>21. വിവിധ വകുപ്പുകളുടെ ഏകോപനം ശക്തമാക്കുന്നു. വിവിധ സർക്കാർ പദ്ധതികൾ ഒന്നിച്ച് കൃഷിയിലേയ്ക്ക് പ്രയോജനപ്പെടുത്തുന്നു.</p>
(ബി)	<p>പ്രസ്തുത പദ്ധതിയുടെ ഭാഗമായി കൃഷിക്കൂട്ടങ്ങൾ രൂപീകരിക്കുന്നുണ്ടോ; എങ്കിൽ അവയുടെ ഘടന, പ്രവർത്തനങ്ങൾ എന്നിവ വിശദമാക്കാമോ;</p>	<p>(ബി) ഞങ്ങളും കൃഷിയിലേക്ക് പദ്ധതിയുടെ ഭാഗമായി കൃഷിക്കൂട്ടങ്ങൾ രൂപീകരിക്കുന്നുണ്ട്. ഒരു പ്രദേശത്തെ കാർഷിക പ്രവർത്തനങ്ങളിൽ ഏർപ്പെടുവാൻ സന്നദ്ധവും സജ്ജവുമായ വ്യക്തികളുടെ കൂട്ടായ്മയാണ് കൃഷിക്കൂട്ടം. കൃഷിക്കൂട്ടത്തിന് ഉല്പാദനം, സേവനം സംഭരണം, വിതരണം മൂല്യവർദ്ധനവ് എന്നീ മേഖലകളിൽ ഏർപ്പെടുവാൻ കഴിയും.</p>

കൃഷിക്കൂട്ടം - ഘടന

1. ഒരു വാർഡിൽ കുറഞ്ഞത് ഒരു ഗ്രൂപ്പ് എങ്കിലും പുതുതായി ആരംഭിക്കണം
2. നിലവിലുള്ള ഗ്രൂപ്പുകളെ കൃഷിക്കൂട്ടങ്ങളായി പരിഗണിക്കാവുന്നതാണ്.
3. കാർഷിക മേഖലയിൽ പ്രവർത്തന മികവ് കൂട്ടാൻ സാധ്യതയുള്ള വ്യക്തികളെ ഉൾപ്പെടുത്തിയായിരിക്കണം ഗ്രൂപ്പുകൾ രൂപീകരിക്കേണ്ടത്.
4. കുട്ടികൾ/യുവാക്കൾ/സ്ത്രീകൾ/പ്രവാസികൾ/പ്രായമായവർ എന്നിവർക്കായി പ്രത്യേക ഗ്രൂപ്പുകൾ ആരംഭിക്കാം.
5. ഒരു കൃഷിക്കൂട്ടത്തിൽ 5 മുതൽ 25 വരെ അംഗങ്ങളുണ്ടാകണം.
6. കൃഷിക്കൂട്ടം അംഗങ്ങൾക്ക് ഒറ്റയ്ക്കൊറ്റയ്ക്ക് കൃഷി ചെയ്യും ഗ്രൂപ്പിൽ ഭാഗമാക്കാവുന്നതാണ്.

കൃഷിക്കൂട്ടം - പ്രവർത്തനങ്ങൾ

1. ആ പ്രദേശത്തെ കൃഷി അസിസ്റ്റന്റ് ആയിരിക്കണം കൃഷിക്കൂട്ടത്തിന്റെ മെമ്പർ.
2. കൃഷിക്കൂട്ടത്തിന് പ്രസിഡന്റ്/സെക്രട്ടറി എന്നിവർ ഉണ്ടാകണം.
3. കൃഷിക്കൂട്ടത്തിന് പഞ്ചായത്ത് തലത്തിൽ കൃഷി വകുപ്പിന്റെ രജിസ്ട്രേഷൻ നൽകുകയും അത് AIMS പോർട്ടലിൽ ഉൾപ്പെടുത്തുകയും ചെയ്യും.
4. എല്ലാ മാസവും കൃഷിക്കൂട്ടം യോഗം ചേരേണ്ടതാണ്.
5. പഞ്ചായത്തുതലത്തിൽ കൃഷിക്കൂട്ടങ്ങളുടെ മേൽനോട്ടം കൃഷി ഓഫീസർ നിർവ്വഹിക്കും.
6. പഞ്ചായത്തു തലത്തിൽ കൃഷിക്കൂട്ടത്തിന് ഒരു സമിതി ഉണ്ടായിരിക്കും. കൃഷി ഓഫീസർ ഈ സമിതിയുടെ കൺവീനർ ആയിരിക്കും. പഞ്ചായത്തിലെ വാർഡുതല കൃഷിക്കൂട്ടങ്ങളുടെ പ്രതിനിധികളുടെ സെക്രട്ടറി/പ്രസിഡന്റ് എന്നിവർ പഞ്ചായത്തുതല കൃഷിക്കൂട്ടത്തിൽ അംഗങ്ങളായിരിക്കും.
7. പഞ്ചായത്തുതല കൃഷിക്കൂട്ടത്തിൽ നിന്നും പ്രസിഡന്റ്, സെക്രട്ടറി, ഖജാൻജി, വൈസ്

		<p>പ്രസിഡന്റ്, മെന്റർ എന്നിവരെ തിരഞ്ഞെടുക്കുകയും, പഞ്ചായത്ത് പ്രസിഡന്റ് / വാർഡ് മെമ്പർ സമിതിയിലെ പ്രത്യേക ക്ഷണിതാക്കളുമായിരിക്കും.</p>
<p>(സി) ഉല്പാദനം, സംഭരണം, സംസ്കരണം, വിപണനം എന്നിവയ്ക്കായി എന്തെല്ലാം സംവിധാനങ്ങളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കാമോ;</p>		<p>(സി) "ഞങ്ങളും കൃഷിയിലേക്ക്" എന്ന പദ്ധതി കടുംബങ്ങൾ കേന്ദ്രീകരിച്ച് നടത്തുന്നതിനുള്ള വിത്ത്/ തൈകൾ എന്നിവ കൃഷി ഭവനകൾ മുഖേന നൽകുന്നു. കൃഷിക്കാവശ്യമായ സാങ്കേതിക/ സാമ്പത്തിക സഹായങ്ങൾ എന്നിവ പ്രവർത്തന മികവ് വിലയിരുത്തി നൽകും. പദ്ധതിക്കാവശ്യമായ വിത്തുകൾ, തൈകൾ, ജൈവ കീടനാശിനികൾ എന്നിവ പഞ്ചായത്തുകൾ കേന്ദ്രീകരിച്ച് നൽകും. കർഷകർ, കർഷക തൊഴിലാളികൾ, കുടുംബശ്രീ/ എം.ജി.എൻ. ആർ.ഇ.ജി.എസ്/ പ്രവാസി/യുത്ത് ക്ലബ്ബുകൾ, റെസിഡന്റ് അസോസിയേഷൻ എന്നിവയുടെ നേതൃത്വത്തിൽ ജോയിന്റ് ലയബിലിറ്റി ഗ്രൂപ്പുകൾ രൂപീകരിച്ച് കൃഷി ആരംഭിക്കുന്നതാണ്. കെ.എ.യു./കെ.വി.കെ./പ്ലാന്റ് ഹെൽത്ത് ക്ലിനിക്കുകൾ/മാസ്റ്റർ കർഷകർ/ഗവേഷണ കേന്ദ്രങ്ങൾ എന്നിവരുടെ സങ്കേതിക സഹായം ലഭ്യമാക്കുന്നതാണ്. രാഷ്ട്രീയ, സാമൂഹ്യ സംഘടനകളുടെ സഹകരണത്തോടെ വ്യക്തിപരമായും ഗ്രൂപ്പായും കൃഷി ആരംഭിക്കുന്നതാണ്. എല്ലാ അംഗൻവാടികളിലും പോഷകത്തോട്ടങ്ങൾ സ്ഥാപിക്കുന്നതാണ്. കൃഷി/മൃഗ സംരക്ഷണ വകുപ്പുകളുടെ ഫാമുകളിൽ നിന്നും കൃഷിക്കാവശ്യമായ, സേവനങ്ങൾ ലഭ്യമാക്കുന്നതാണ്. ഉത്തമ കൃഷി കടുംബം അംഗം/മാസ്റ്റർ കർഷകർ/ഗ്രൂപ്പ്/ ജെ.എൽ.ജി. ലീഡർ എന്നിവർക്ക് പ്രത്യേകമായ പരിശീലനം നൽകുന്നതാണ്. മണ്ണ് പരിശോധന സേവനം കൃഷി ഓഫീസർ, സോയിൽ കൺസർവേഷൻ ഓഫീസർ എന്നിവരുടെ നേതൃത്വത്തിൽ നൽകുന്നതാണ്. ക്യാമ്പയിനിന്റെ ഭാഗമായി ഗ്രൂപ്പായി മാറുന്ന കർഷകർക്ക് കിസാൻ ക്രിഡിറ്റ് കാർഡ്/എ.ഐ.എം.എസ്. രജിസ്ട്രേഷൻ എന്നിവ നൽകുന്നതാണ്. തദ്ദേശ സ്വയം ഭരണ സ്ഥാപനങ്ങൾ പ്ലാൻ ഫണ്ടിൽ നിന്നും ആവശ്യമായ തുക ഈ പദ്ധതിക്കായി നീക്കിവക്കുന്നതാണ്. കൃഷി വകുപ്പിന്റെ ഒരു കോടി ഫലവൃക്ഷത്തെ പദ്ധതി ടി പദ്ധതിയുമായി സംയോജിപ്പിച്ച് നടപ്പിലാക്കുന്നതാണ്.</p> <p>വിപണത്തിനും വിതരണത്തിനും പ്രദേശിക സമീപനം സ്വീകരിക്കുന്നതാണ്. ഇതിനായി ഓരോ ഗ്രാമപഞ്ചായത്തിലും, നഗരസഭയിലും ആവശ്യാനുസരണം വിപണന കേന്ദ്രങ്ങൾ</p>

		<p>സ്ഥാപിക്കുന്നതാണ്. ഓരോ പ്രദേശത്തും അധികം വരുന്ന ഉല്പന്നങ്ങൾ ശേഖരിക്കുവാനും വിതരണം ചെയ്യുവാനുമുള്ള ഉത്തരവാദിത്തം ഹോർട്ടികോർപ്പ്, വി.എഫ്.പി.സി.കെ., ഫാർമർ പ്രൊഡ്യൂസേഴ്സ് സംഘങ്ങൾ, കൺസ്യൂമർ ഫെഡ്, സപ്ലൈകോ തുടങ്ങിയ സ്ഥാപനങ്ങൾ വഴി ക്രമീകരിക്കുന്നതാണ്. കൂടാതെ ഇക്കോഷോപ്പ്, ഫാർമർ റീട്ടെയിൽ ഔട്ട് ലൈറ്റുകൾ, കാർഷിക സഹകരണ സ്റ്റോറുകൾ, കുടുംബശ്രീ വിപണന യൂണിറ്റുകൾ, ഗ്രാമീണ ചന്തകൾ എന്നിവ വഴിയും വിപണനം നടത്തുന്നതാണ്.</p> <p>അധികമായിട്ടുള്ള ഉല്പാദനം സ്ഥിരമായി പ്രദേശിക തലത്തിൽ തന്നെ വിപണനത്തിനും സംസ്കരണത്തിനും മൂല്യവർദ്ധനവിനും വിധേയമാക്കുന്നതാണ്. എല്ലാവർക്കും ആരോഗ്യം എന്ന ലക്ഷ്യ പ്രാപ്തിക്കായി മൂല്യവർദ്ധിത ഉൽപ്പന്നങ്ങൾ തയ്യാറാക്കുന്നതാണ്.</p>
(ഡി)	<p>പ്രസ്തുത പദ്ധതിയിലൂടെ തൊഴിലവസരങ്ങൾ സൃഷ്ടിക്കുന്നതിന് ലക്ഷ്യമിടുന്നുണ്ടോ; വിശദമാക്കാമോ?</p>	<p>(ഡി) ഞങ്ങളും കൃഷിയിലേക്ക് പദ്ധതിയിലൂടെ തൊഴിലവസരങ്ങൾ സൃഷ്ടിക്കുന്നതിന് ലക്ഷ്യമിടുന്നുണ്ട്. സേവനവും സംഭരണവുമായി ബന്ധപ്പെട്ട് കൃഷിക്കൂട്ടങ്ങൾ രൂപീകരിക്കുന്നു. അതിനായി മൂല്യവർദ്ധനവ് മേഖലയിലെ വിവിധ സ്ഥാപനങ്ങളായ വ്യവസായ വകുപ്പ്, കുടുംബശ്രീ, മൃഗസംരക്ഷണ വകുപ്പ് എന്നിവയുമായി സംയോജിപ്പിച്ചു കൊണ്ട് മൂല്യവർദ്ധിത സംരംഭങ്ങൾ ആരംഭിക്കുന്നതിലൂടെ തൊഴിലവസരങ്ങൾ സൃഷ്ടിക്കുവാൻ കഴിയും. ഇത് കൂടാതെ ഈ മേഖലയിലെ കൃഷി കൂട്ടങ്ങളെ ഘട്ടം ഘട്ടമായി എഫ്.പി.ഒ. കളും സ്റ്റാർട്ട് അപ്പുകളും, അഗ്രോ പാർക്കുകളുമായി മാറ്റുന്നതിനും അതുവഴി നിരവധി തൊഴിലവസരങ്ങൾ സൃഷ്ടിക്കുവാനും ലക്ഷ്യമിടുന്നുണ്ട്.</p>

സെക്ഷൻ ഓഫീസർ